

Zmien il-Milied fi Strada Stretta fil-bidu tas-Snin Erbgħin

Mill-okkorrenzi tal-Pulizija

Noel D'Anastas

Malta tas-snin Erbgħin kienet karatterizzata mill-assedju tat-Tieni Gwerra Dinjija, it-teatru Mediterran ta' kampanja militari fi għieda qalila għall-kontroll tal-gżira, strateġikament mill-aktar importanti għall-Kuruna Imperjali. L-ahbarijiet fl-10 ta' Gunju 1940 kienu kollha ddominati mid-dikjarazzjoni tal-Italja fi gwerra kontra l-Alleati fl-Afrika ta' Fuq, b'hafna mill-Alleati kellihom interess fl-Afrika sa mis-seklu 19. Dan ix-xenarju mveri, žied il-valur konsiderevoli ta' Malta. Il-forzi Britanniċi tal-ajru u tal-baħar ibbażati fil-port ta' din il-gżira bdew jattakkaw lill-forzi tal-ajru u l-flotta tal-Italja Fassisti u l-Germanja Nazista f'dak li kienu qed jitransportaw provvisti vitali u rinforzi mill-Ewropa.

Il-qawwiet tal-Assi ddecieda li jibbumbardja lil Malta u jħalliha tmūt bil-ġuħ f'sottomisjoni billi tattakka l-portijiet, l-irħula, l-ibliet u t-tbaħħir li kienu qed jagħmlu l-Alleati li kienu qed ifornu lill-gżira. Matul il-gwerra, Malta kienet waħda mill-iktar żoni bbumbardjati b'mod intensiv. Il-Luftwaffe (Forza tal-Ajru Germaniża) u r-Regia Aeronautica (Forza tal-Ajru Taljana) tellgħu total ta' 3,000 rejd mill-ajru u tegħu mas-6,700 tunnellata ta' bombi fiż-żona tal-Port il-Kbir biss. Hafna kienu dawk il-Maltin li spiċċaw bla saqaf, foqra u mejta bl-aktar milquata dawk tal-bliet ta' madwar il-Port u l-irħula ta' qrib tal-ajruport.

Ix-xenarju ta' dħaħen u frakas kullimkien wasal biex id-divertiment ma baqax bħalma kien, b'hafna artisti baranin li b'xi mod setgħu jkollhom kuntatt u jkunu ta' spija għall-ghadu, ġew internati jew mġegħla jtilqu mill-gżira. Taht in-nar tal-ghadu, il-hwienet u s-swali taż-żfin li qatt qabel ma kienu jħallu lil Strada Stretta tifti d-dawl, issa bdew ibatu mill-ħbit tal-ajru u l-istorja ma baqgħetx dik li kienet, għalkemm xorta l-baħrin kienu jifttxuhom hekk malli jinżlu l-art għal xi xarba u divertita tajba mal-barmoids f'dak li xi whud kienu joffru fil-privat f'xi kmajra żgħira fuq wara tal-hanut jew appuntament għal x'hin jagħlaq il-hanut, fl-appartament tagħhom fi Triq il-Funtana, Triq Sant Anna jew dik ta' San Ġuzepp.

Sat-tmiem l-1942, Malta kienet għadha taht il-bombi u

n-nar tal-ghadu, it-tensjoni, it-tifrik, l-imwiet u dak kollu li gābet magħha l-gwerra. L-evidenzi mill-okkorrenzi mizmu-ma fl-ghases tal-Pulizija tal-lokal jagħtu stampa ċara ta' dak li għie rrapportat fil-hsarat li kien iġġarrab bil-Gwerra jew dak li sehħ kontra l-igi, regiŝtri li hafna minnhom inġabru għall-preservazzjoni u prosperità fl-Arkivju Nazzjonali.

Lenti fuq dawn id-dokumenti awtentiċi, jisiltu wkoll dak li kien ġara fit-toroq li jdawru Strada Stretta jew 'The Gut' kif kienet magħrufa mal-flotot navali u r-regimenti li fittxew l-ghajn espliċitu tad-divertiment f'dak offrut fir-Red District tal-kapitali, triq notarja magħrufa għall-barmoids, tlaġjar u prosti-tuzzjoni, storbuju, għied, u tkissir li zewqu din l-arena f'waħda kkulurita bid-daqq u l-kant, żfin, akrobazzija u kummedji. U fuq kolloxx, il-gelgul tax-xorb li kien il-forse tal-ekonomija tas-swali tal-muzika u żfin, l-aktar fiż-żmien il-Milied.

Jekk il-gwerra kienet tftet għal ftit id-dawl minn fuq din it-triq dejqa u ta' madwarha, id-dokumenti fl-Arkivju Nazzjonali għadhom jittgħu dawl fuq grajjietha.

Faqar u Serq

Il-gwerra kienet qed iġġib hafna faqar, b'hafna familji jspiċċaw bla saqaf fuq rashom, bla ikel u misruqa minn dak li kien hemm f'darhom imġarba. Bla dubju, xorta l-kwantità ta' baħrin li kienu jħufu fit-toroq u l-hwienet tal-madwar li kienu għadhom jifflu, kienu wkoll qed jistencwaha li jkunu vittima tas-serq jew fil-ġenn tax-xorb u l-istorbuju, jitiġli dak li jkun tagħhom. Is-serq fl-ghaks tal-gwerra kien wiehed rampanti. Naraw li fil-ġimgha tal-Milied tal-1941, nhar it-22 ta' Diċembru fis-7.15 ta' filghaxija, Stella Graham, residenti f'101 Triq id-Dejqa fil-Belt, tirrorporta li mill-hanut tax-xorb tagħha, The Mascot Bar li kien jinsab fl-istess indirizz, sabet nieqes 'skin dartboard'. Hija ssuspettat f'zewġ suldati, izda baqgħet ma tistax tidentifikhom.

F'lejlet il-Milied tal-1941, fl-ghassa tan-naħa t'isfel tal-Belt, proprju kwarta qabel daqq nof-sillej, Arthur Edwin Femans jirrapporta li mill-hanut tiegħu tat-tattoo li kien jinsab f'numru 73, Triq id-Dejqa, xi suldati jew baħrin dahlu fil-hanut u ħadulu zewġ magni li kien jaħ-

dem fuqhom. It-tfittxija baqgħet waħda negattiva.

Fl-ewwel tas-sena 1942, fin-nofs siegħa ta' filgħodu, il-pulizija tirrorporta li waqt li kienu qed jgħassu fi Strada Stretta osservaw li r-ristorant f'numru 100 f'dik it-triq kien miftuħ. Charles Bianco, iben il-mejjet Francis 'Tal-Laħam', il-propje-tarju li waqt il-gwerra kien qed jistkenn f'numru 6, shelter Zig Zag Road, intalab imur fuq il-post u sab li l-hanut kien sgas-sat minn xi persuni mħux magħrufa. Xi flus kienu nieqsa, fosthom 500 Frank Franċiż – evidenza li fil-lejl ta' qabel kien hemm xi baħrin Franċiżi. Għal dan il-każ infetħet inkjesta maġisterali. Ukoll fl-ewwel jum ta' dik is-sena, fis-7 ta' filghaxija, ċertu Emmanuel Ciantar, stoker fuq l-HMS St Angelo jirrapporta li meta kien għegħed fil-hanut Q.E. Bar kien tilef ċinturin blu navali li fih kelli 3 liri f'muniti lokali. Siegħa u nofs wara nstema 's-seba' air raid tal-ġurnata.

Lejlet il-Milied tal-1943, Robert Paton, residenti f'Tas-Sliema, jirrapporta li xi jiem qabel kien tilef arlogg tal-marka Omega waqt li kien fi Strada Stretta fit-tard. Ukoll f'lejlet il-Milied, fid-9 ta' bil-lejl, Carmela Farrugia mill-Belt tmur l-ghassa u biex tirrorporta li l-badge tagħha li kienet taw-torizzaha li tista' taħdem bħala barmaid, kienet tilfitha, x'aktarx fl-istabiliment tan-New Life Bar, wiehed mill-aktar hwienet li offra spettaklu shun fi Strada Stretta. Post il-barmoids l-aktar magħrufa f'dan il-hanut kien hemm Rita Cordinina, magħrufa f'The Gut bħala 'Sparrow', figura li kienet tixbaħ lill-kantanta Franċiża, Edith Piaf. Rita Cordinina kienet waħda mill-aktar barmoids imfittxija mill-baħrin li kienet nizlet taħdem fi Strada Stretta meta kien għadha adoloxxenti.

Xorb bla rażan

Ix-xorb bla rażan tal-baħrin kien qed johloq tensjoni fost ir-residenti tal-Belt u kemm-il darba f'sakra ma tarax art kienu jagħtu fastidju lin-nies tal-lokal, anke wkoll jikkagunaw hsara

fil-propjetà tagħhom. Hekk ġara l-ghada tal-Milied tal-1943, Dolores Grech li kienet toqgħod fi Triq Marsamxett, tirrorporta li fil-lejl ta' qabel, xi baħrin tefgħu xi ġebel lejn il-gallarija tagħha u kisrulha l-ħġieġ. Il-ġar tagħha, Joseph Calleja, ukoll imur l-ghassa u jirrapporta li nhar il-Milied fil-11.30 ta' bil-lejl, xi baħrin ħabtu fuq il-bieb tiegħu u tawh fastidju. Jidhru li dawn kienu l-istess baħrin li kienu mlaħħin sew u kienet avventura fi triq-tom lejn ix-xatt fejn il-fregata kienet sorguta.

Fl-istess jum, ċertu Damian Dacronia jirrapporta f'isem missieru George, li fil-jum ta' qabel, jum il-Milied fit-8.30 ta' filghaxija, zewġ baħrin pruvaw jattakawh. Huwa ma mexxilux jagħraf min kienu.

Il-ġlied kien in-norma ta' kull lejla f'dawn il-hwienet hekk kif jibda jagħmel tiegħu x-xorb. Fl-ahħar tas-sena tal-1941, fil-11.15 ta' bil-lejl jidhol rapport fl-ghassa tal-Belt minn J.L. Hamilton, stazzjont fuq HMS Penelope, li kien tilef il-kapott navali tiegħu waqt għieda tajba fi Strada Stretta. Ir-riżultat tat-tfittxija tagħha kien fin-negattiv.

Fid-29 ta' Diċembru 1943, Ernesto Arvena, Amerikan abbord S/S Gardina, kien rrap-purtat li waqt li kien taht l-influenza tax-xorb, għamel hsara fuq mera li kienet tinsab fil-hanut tax-xorb, 64 Strada Stretta, illiċenzjat fuq isem Michelina Dibben. Arvena qal li kien lest li jagħmel tajjeb għall-hsara li wettaq fil-waqt li Dibben xtaqet li ma jittihdux azzjonijiet ulterjuri.

Fit-3 ta' Jannar 1944, fid-9.30 ta' filghaxija, il-baħrin G.N. Lorman, A. Lorman u R.K. Sommelin, li kienu fuq il-Gun Boat Olandiża, jigu rrap-purtati li meta kienu fil-Victoria Bar fi Strada Stretta, taht l-influenza ta' xorb żejied, ikkawżaw storbuju, użaw vjolenza u lingwaġġ aggressiv lejn xi baħrin Inġliżi li kienu fil-hanut dak il-hin.

Insulti

L-argumenti u insulti bejn familja u oħra kienet in-norma tal-ġurnata meta t-tensjoni kienet tagħmel tagħha. Fit-22 ta' Diċembru 1941 filghaxija meta l-Milied kien riesaq ġmielu, fl-ghassa tal-Belt tidhol Paula Swain, li kienet toqgħod fi Triq il-Mandraġġ, u tirrorporta li waqt li kienet fi Strada Stretta ġiet avvċinatata minn raġel magħruf bħala 'Tal



New Life Bar, il-post fejn għal diveiersi snin hadmet Rita Cordinina magħrufa bħala 'Sparrow'

Bozen' li għaddielha pakkett li kien indirizzat għaliha. Hasbitu xi rigal tal-Milied, izda toħroġ il-ghaġeb hekk malli fethet il-pakkett, sabet zalzett marbut b'zigarella hadra b'karta li fuqha kien hemm miktub hekk – nikkwota eżatt: "Jekk mantkomx xtamlu isservew b'din iz-zalzetta". Il-pulizija fittxet għal dan ir-raġel.


Min kien il-Bozen? Għal min hu diletant tal-baned lokali u l-marċi brijużi żgur li sema' bil-marċ magħruf 'il-Bozen', tal-Maġġur Anthony Aquilina, wiehed mill-marċi sbieh tiegħu li kien ikkompona fil-bidu tas-sittinijiet, marċ li kien u għadu jindaqq aktar minn darba fil-marċ ta' filgħodu mill-King's Own f'lejlet il-festa ta' San Duminku, marċ li fis-snin l-imghoddija kien jispikka fih it-tbaħħir tal-barmoids u dawk li kienu jħuom magħhom.

L-ghada tal-Milied tal-1941, fis-1.20 ta' waranofsinhar, ċertu Joseph Balzan li fi żmien il-gwerra kien residenti fi štalla numru 7 fis-shelter tad-Depot fil-Belt, jirrapporta li kien insultat minn Tony Wine li kien joqgħod fit-Triq San Nikola, il-Belt, fejn hemm

kellu l-hanut tax-xorb. Tony Wine kien ġie Malta bħala artist tal-vaudeville minn Franza fejn kien jgħix. Imwieled f'Montreal il-Kanada fil-5 Jannar tal-1891. Fl-1938 kien residenti fi Triq Brittanica l-Belt. Jidher li l-artistrja tiegħu kienet ħaditu f'bosta pajjiżi. Fl-1923 kellu passaport mahruġ minn Barcelona. Tony Wine ma tantx kien jahsibha, ismu deher kemm-il darba miktub fl-okkorrenzi tal-pulizija. Fl-1939 kellu tifla barra żwieġ ma' ċerta Dorothy Cinnamon. It-tifla kienet ingħatat l-isem ta' Maddalena. Fit-30 ta' Diċembru 1943, fid-9.30 ta' filgħodu, Marietta Tuema, armla ta' Albert, residenti fi Triq San Cristoforo, il-Belt, tirrorporta li ġiet insultata minn Carmel Calleja, iben John 'Tal Cumpass' li kien joqgħod fi Strada Stretta. L-ilment applika għal twissija.

Ksur tal-igi

Bosta kienu dawk l-istabilimenti tax-xorb li kienu jiksru r-regoli u għalhekk kienu jgħukkastigati. Hekk ġralhom Tony Wine u Gerald McKay.



Charlie Bianco kellu l-hanut Charlie's Bar f'107 Triq id-Dejqa. Hdejh kellu wkoll ir-Regal Cabaret, kbir biżżejjed li seta' jħadhem 11-il barmaid.



Ir-Royal Navy fi Triq id-Dejqa, fil-Belt



Tony Wine kellu l-hanut bl-isem ta' Q.E. Bar f'numru 104, Triq San Nikola, il-Belt (Ritratt Arkivju Nazzjonali)

Parti minn Triq id-Dejqa fil-Gwerra